

शोक प्रकाश

माननीय सदस्यगण,

विगत सत्र से अब तक की अवधि में हमारे बीच से कई राजनेता, कलाकार, खिलाड़ी, साहित्यकार, लेखक और आम नागरिक गुजर गये। इनमें से जगरनाथ महतो, डेविड मुर्मू प्रकाश सिंह बादल, ओमन चांडी, हरिहर नारायण प्रभाकर, पुतकर हेंब्रम, डॉ करमा उराँव, गायत्री देवी, शोभाकांत मंडल विनोद कुमार चौधरी सोनेलाल मेहता, जैमिनी शंकरण, सलीम दुर्दानी आदि प्रमुख हैं।

झारखण्ड के शिक्षा मंत्री और झारखण्ड के टाईगर के नाम से प्रसिद्ध जगरनाथ महतो का दिनांक 06 अप्रैल, 2023 को निधन हो गया। उन्होंने वर्ष 2005, 2009, 2014 तथा 2019 में दुमरी विधानसभा क्षेत्र का प्रतिनिधित्व किया था। झारखण्ड आंदोलन में प्रमुख भूमिका निभानेवाले स्वर्गीय महतो राज्य के बच्चों की शिक्षा के लिए कृतसंकल्पित थे। उन्होंने पारा शिक्षकों के मानदेय भुगतान का नियमितिकरण किया तथा सहायक अध्यापक का दर्जा दिलाया। हमने अपना जुझारू, कर्मठ और जनप्रिय नेता खो दिया है जिसकी भरपाई राजनीतिक जगत में कर पाना असंभव है। हमें उनके निधन से मर्मान्तक पीड़ा की अनुभूति हुई है।

शिकारीपाडा विधान सभा क्षेत्र का झारखण्ड मुक्ति मोर्चा पार्टी से तीन बार 1979, 1980 एवं 1985 में प्रतिनिधित्व कर चुके डेविड मुर्मू का दिनांक-27 जुलाई, 2023 को निधन हो गया। स्व० मुर्मू सरल व्यक्तित्व के लिए काफी लोकप्रिय थे। इनके निधन से हम मर्माहत हैं।

भारतीय राजनीतिक जगत के महान हस्ती तथा वर्ष 1970-71, 1977-80, 1997-2002 में पंजाब के मुख्यमंत्री रहे प्रकाश सिंह बादल का दिनांक 25 अप्रैल, 2023 को निधन हो गया। ख्व0 बादल पंजाब के सबसे युवा और सबसे बजुर्ग मुख्यमंत्री बने थे। उनके निधन से हम सभी मर्माहत हैं।

वर्ष 2004-2006 और 2011-2016 तक केरल के पूर्व मुख्यमंत्री रहे ओमन चांडी का दिनांक 18 जुलाई, 2023 को निधन हो गया। ख्व0 चांडी का राजनीतिक सफर पाँच दशकों से ज्यादा का रहा। ख्व0 चांडी केरल के लोकप्रिय और बेमिसाल नेताओं में से एक थे। उनके निधन से हम सभी मर्माहत हैं।

वर्ष 1977, 1985 और 1990 में राजधनवार विधान सभा क्षेत्र का प्रतिनिधित्व करने वाले पूर्व माननीय सदस्य हरिहर नारायण प्रभाकर का 15 जुलाई, 2023 को निधन हो गया। ख्व0 प्रभाकर के निधन से हम सभी मर्माहत हैं।

वर्ष 2005 में चाईबासा विधान सभा क्षेत्र से विधायक पुतकर हेंब्रम का दिनांक 07 जून, 2023 को निधन हो गया। ख्व0 हेंब्रम ‘हो’ भाषा के प्रोफेसर और आकाशवाणी चाईबासा के आरंभिक उद्घोषकों में से एक रहे थे। हमने एक सहज सरल और संघर्षशील नेता को अपने बीच से खो दिया है। हमें उनके निधन से गहरा आघात लगा है।

जनजातीय सामाजिक चिंतक, शिक्षाविद, बिहार लोक सेवा आयोग के पूर्व सदस्य तथा राँची विश्वविद्यालय एस.टी./एस.सी स्पेशल सेल के अध्यक्ष डॉ करमा उराँव का दिनांक 14 मई, 2023 को निधन हो गया। मानव शास्त्र

में उनकी लिखी गई किताबों ने राष्ट्रीय और अंतरराष्ट्रीय स्तर पर उन्हे ख्याती दिलाई। उनका निधन सामाजिक जगत के लिए बहुत बड़ी क्षति है।

बिहार सरकार की पूर्व मंत्री और नवादा से करीब तीन दशक तक विधायक रहीं गायत्री देवी का दिनांक 09 अप्रैल, 2023 को निधन हो गया। ख्याती देवी एक कुशल राजनेता, मृदुभाषी और समाजसेवी महिला थी। उनके निधन से सामाजिक और राजनीतिक जगत को अत्यंत क्षति पहुंची है।

बिहार के पीरपैती के पूर्व विधायक शोभाकांत मंडल का दिनांक 14 मई, 2023 को निधन हो गया। ख्याती मंडल वर्ष 2000 में प्रथम बार विधायक बने थे।

वर्ष 2008 से 2014 तक बिहार विधान परिषद के सदस्य रहे विनोद कुमार चौधरी का दिनांक 16 जुलाई, 2023 को निधन हो गया।

वर्ष 2014 में बिहार विधान परिषद के सदस्य सोनेलाल मेहता का दिनांक 27 अप्रैल, 2023 को निधन हो गया। ख्याती मेहता ने अपने राजनीतिक जीवन की शुरुआत 1972 से की थी।

झारखण्ड के पूर्व अंतरराष्ट्रीय फुटबॉलर प्रभाकर मिश्र का दिनांक-14 जुलाई, 2023 को निधन हो गया। वे बांग्लादेश के खिलाफ वर्ष 1976 में भारतीय टीम से खेले थे।

एकीकृत बिहार रणजी टीम के कप्तान रहे और अन्तरराष्ट्रीय मैचों में भारत का प्रतिनिधित्व करनेवाले तेज

गेंदबाज रणधीर सिंह का दिनांक 08 मार्च, 2023 को निधन हो गया।

1962 में चीन तथा 1965-71 पाकिस्तान युद्ध के योद्धा चंद्रदेव पांडेय का दिनांक 29 मई, 2023 को निधन हो गया। नावाडीह निवासी स्व० पांडेय 1949 में आर्मी सिगनल रेजीमेंट में भर्ती हुए थे।

हिन्दी के प्रख्यात साहित्यकार और पदमश्री, मूर्ति देवी पुरस्कार से सम्मानित डॉ कृष्ण बिहारी मिश्र का दिनांक 06 मार्च, 2023 को निधन हो गया।

भारतीय सर्कस के पितामह और सर्कस को वैशिवक पहचान दिलाने वाले जैमिनी शंकरण का 23 अप्रैल, 2023 को निधन हो गया।

क्रिकेट प्रशंसको के मांग पर छक्का जड़नेवाले 1960 के दशक के दिग्गज भारतीय क्रिकेटर सलीम दुर्दानी का 02 अप्रैल, 2023 को निधन हो गया। क्रिकेट जगत में इनकी भरपाई कर पाना संभव नहीं है।

4 दशक तक थियेटर, सिनेमा, टी.वी पर अभिनय, निर्देशन, लेखक और बतौर निर्माता के रूप में अपनी छाप छोड़नेवाले मशहूर अभिनेता और फिल्मकार सतीश कौशिक का दिनांक 09 मार्च, 2023 को निधन हो गया।

अरसी के दशक में टेलीविजन के लोकप्रिय धारावाहिक महाभारत में शकुनी की भूमिका निभाने वाले गूफी पेंटल का दिनांक 05 जून, 2023 को निधन हो गया।

भारतीय वाहन उद्योग के दिग्गज और महिन्द्रा एण्ड महिन्द्रा के मानद चैयरमैन केशव महिन्द्रा का दिनांक

12 अप्रैल, 2023 को निधन हो गया। उनका निधन उद्योग जगत के लिए बहुत बड़ी क्षति है।

प्रथिष्ठ इतिहासकार और औपनिवेशिक भारत में किसान विद्रोह के प्राथमिक पहलू पुस्तक के लेखक रणजीत गुहा का दिनांक 28 अप्रैल, 2023 को निधन हो गया।

ओडिशा के बालासोर जिले में दिनांक 02 जून, 2023 को कोरोमंडल एक्सप्रेस और बेंगलुरु-हावडा एक्सप्रेस ट्रेन के बेपटरी होने और एक मालगाड़ी के टकराने से जुड़े त्रिपक्षीय भीषण रेल हादसे में 288 लोगों के मौत की घटना हृदय विदारक है।

जम्मू-कश्मीर के पुंछ इलाके में दिनांक 20 अप्रैल, 2023 को सेना के वाहन पर हुए आतंकी हमले में पांच भारतीय जवानों के शहीद होने की घटना, जम्मू-कश्मीर, महाराष्ट्र, उत्तराखण्ड, गुजरात, दिल्ली, पंजाब-हरियाणा समेत देश के कई राज्यों में बाढ़ और बारिश के कारण हुई लोगों की मौत, उत्तराखण्ड के चमोली जिले में सीवेज ट्रीटमेंट प्लांट परिसर में करंट फैलने से 16 लोगों की मौत, तेतुलमारी-निचितपुर रेलवे स्टेशन के बीच झारखोर गांव स्थित रेलवे फाटक के पास पोल में करंट दौड़ने से 7 लोगों की मौत की घटना अत्यंत ही दुखद है, वहीं राज्य में जानलेवा गर्मी और लू से 13 लोगों की मौत, दिनांक 20 जून, 2023 को राज्य में हुए वज्रपात में सोलह लोगों की मौत की घटना, साहिबगंज और पाकुड़ में दिनांक 30 मई, 2023 को वज्रपात से 7 बच्चों की मौत की घटना भी अत्यंत पीड़ादायक है।

माननीय सदन नेता-

माननीय सदस्य श्री बिरंची नारायण

माननीय मंत्री श्री आलमगीर आलम

माननीय मंत्री श्री सत्यानंद भोक्ता

माननीय सदस्य श्री प्रदीप यादव

माननीय सदस्य श्री खुदेश कुमार महतो

माननीय सदस्य श्री विनोद कुमार सिंह

माननीय सदस्य श्री कमलेश कुमार सिंह

माननीय सदस्य श्री सरयू राय

माननीय सदस्य श्री अमित कुमार यादव

अध्यक्षः- आईए, हम इन दिवंगत आत्माओं के प्रति सम्मान व्यक्त करें तथा इनकी आत्मा की शांति के लिए कुछ पलों को मौन रखकर ईश्वर से प्रार्थना करें कि ईश्वर इन महानुभावों के परिजनों को शोक सहन करने की क्षमता प्रदान करें तथा दिवंगत आत्माओं को शांति प्रदान करें।

(सदन में कुछ पलों का मौन)

अध्यक्षः- माननीय सदस्यगण सभा की कार्यवाही सोमवार,

दिनांक 31 जुलाई, 2023 के 11:00 बजे पूर्वाहन

तक के लिए स्थगित की जाती है।

